

112118 - کتنی شدت کا بجلی کا جھٹکا جانور کو قتل کر سکتا ہے؟ کہ اس کے بعد حرام ہو جائے گا؟

سوال

سوال: ہم یورپ کے رہائشی ہیں اور یہاں حلال گوشت کا حصول جوئے شیر لانے کے مترادف ہے۔۔۔ کیونکہ اگر معمول کے مطابق بجلی کا شدید جھٹکا جانور کو ذبح کرنے سے پہلے لگایا جائے تو ہمیں یہ کیسے پتا چلے گا کہ جانور بجلی کے جھٹکے سے نہیں مرا، تو کیا اس کیلئے کوئی مخصوص علامت پائی جاتی ہے؟

پسندیدہ جواب

الحمد لله:

اول:

جانور کو ذبح کرنے سے پہلے بجلی کا جھٹکا دینا بسا اوقات جانور کی موت کا باعث ہوتا ہے، اور عام طور پر اگر بجلی کا جھٹکا ہلکا یہ درمیانی ہو تو جانور صرف بیہوش ہوتا ہے۔

چنانچہ اگر بجلی کے جھٹکے سے جانور مر گیا تو یہ مردار ہے اسے تمام فقہائے کرام کے ہاں کھانا جائز نہیں ہے، اور اگر بجلی کے جھٹکے سے نہ مرے بلکہ فوری بعد چھری سے ذبح کر دیا جائے تو ایسی صورت میں اسے کھانا حلال ہے۔

چنانچہ اس بارے میں ڈاکٹر محمد اشقر حفظہ اللہ کہتے ہیں:

"اگر بجلی کی جھٹکے سے جانور مر جائے تو یہ چوٹ لگ کر مردار ہونے والے جانوروں میں شامل ہوگا، اور اگر مرنے کی بجائے صرف بیہوش ہو اور مرنے سے پہلے پہلے شرعی طریقے سے ذبح کر دیا جائے تو حلال ہوگا، اور اگر ذبح کیے بغیر ہی بجلی کے جھٹکوں کے بعد اس کی کھال وغیرہ اتارنی شروع کر دی جائے تو تب بھی یہ حرام ہوگا" انتہی

ماخوذ از: "مجلہ اسلامی فقہ اکیڈمی" (شمارہ نمبر: 10، مضمون نگار: ڈاکٹر محمد اشقر بعنوان: "الذبائح والطرق الشرعية في إنجاز الذكاة")

# اسلام سوال و جواب

نگران اعلیٰ:  
شیخ محمد صالح المنجد

یہاں یہ سوال باقی رہ جاتا ہے کہ بجلی کا جھٹکا کتنی شدت کا ہو تو جانور قتل ہو جاتا ہے، اور کتنا کم ہو تو جانور بیہوش ہوتا ہے؟

اس کا جواب اسلامی کانفرنس تنظیم (OIC) کے تحت اسلامی فقہی اکیڈمی کی قرارداد نمبر: (95) میں موجود ہے، جو کہ ان امور کے ماہرین کی پیش کی جانے والی رپورٹوں کو بنیاد بنا کر مرتب کی گئی ہے، اس میں ہے کہ:

"بیہوش کرنے کے بعد ذبح کیے جانے والے جانور شرعی طور پر حلال ہیں بشرطیکہ ان میں تمام فنی شرائط پائی جائیں اور ذبح کرنے سے پہلے یہ اطمینان کر لیا جائے کہ جانور کی موت واقع نہ ہوئی ہو، موجودہ حالات میں ماہرین نے درج ذیل امور کو لازمی قرار دیا ہے:

1- برقی رو کے منفی اور مثبت راڈ کو دائیں اور بائیں کنپٹی پر لگایا جائے یا پیشانی اور سر کی پچھلی جانب یعنی گدی پر لگایا جائے۔

2- وولٹیج 100 سے 400 وولٹ کے درمیان ہو۔

3- برقی رو کی شدت (0.75 سے 1) ایمپیئر تک بکری کیلئے ہو، اور گائے وغیرہ کیلئے (2 سے 2.5) ایمپیئر تک ہو۔

4- بجلی کا جھٹکا 3 سے 6 سیکنڈ تک دیا جائے۔

ج۔ جس جانور کو ذبح کرنا مقصود ہے اسے (Captive Bolt Pistol) [ایک پستول جس میں سے ایک لوہے کا نوک دار میخ نکل کر جانور کے دماغ میں لگتا ہے اور بیہوش ہو جاتا ہے، چنانچہ 3 سے 4 منٹ تک جانور ذبح نہ کیا جائے تو وہ مر جائے گا] کے ذریعے یا دماغ پر کلہاڑی اور ہتھوڑی مار کر، یا گیس کے ذریعے بیہوش کرنا جائز نہیں ہے، جیسے کہ عام طور پر انگریز انہی ذرائع کو استعمال کرتے ہوئے جانور بیہوش کرتے ہیں۔

ح۔ مرغیوں کو بجلی کے جھٹکوں سے بیہوش کرنا جائز نہیں ہے، کیونکہ عینی مشاہدے میں آیا ہے کہ اس طرح کافی تعداد میں مرغیاں ذبح ہونے سے پہلے ہی مر جاتی ہیں۔

خ۔ کاربن ڈائی آکسائیڈ کو ہوا یا آکسیجن کے ساتھ ملا کر، یا چپٹی گولی والی پستول [non-penetrating bolt gun] استعمال کر کے جانور بیہوش کرنا اور پھر اسے ذبح کرنا ایسے جانور کا گوشت حلال ہے، بشرطیکہ اس پستول کو بھی ایسے انداز سے استعمال کیا جائے جس سے جانور کی موت ذبح کرنے سے پہلے واقع نہ ہو" انتہی

# اسلام سوال و جواب

نگران اعلیٰ:  
شیخ محمد صالح المنجد

دائمى فتوى كميٲى سے فتوى پوچھا گيا:

"ايسے جانوروں كا گوشت كھانے كا كيا حكم ہے جنہیں ايك اسلامى ملك ميں بجلى كے جھٲكے كى مدد سے ذبح كيا جاتا ہے، يہ بات واضح رہے كہ بجلى كا جھٲكا لگنے كے بعد جانور بيہوش ہو كر گر جاتا ہے، اور پھر فورى طور پر اسے ڈيوٲى پر مامور شخص ذبح كر ديتا ہے"

تو كميٲى نے جواب ديا:

"اگر معاملہ ايسے ہى كہ جيسے ذكر كيا گيا ہے كہ بجلى كا جھٲكا لگنے كے فورى بعد قصاب كى جانب سے جانور كو چھرى سے ذبح كيا جاتا ہے، تو اگر قصاب جانور كے زندہ ہوتے ہوئے اسے ذبح كر دے تو اسے كھانا جائز ہے، اور اگر مرنے كے بعد ذبح كرتا ہے تو اسے كھانا جائز نہيں ہوگا۔"

كيونكہ اس طرح مرنے والا جانور چوٲ لگ كر مرنے والے جانوروں ميں شمار ہوگا، اور ايسے جانور كو اللہ تعالىٰ نے حرام قرار ديا ہے، تاہم اگر مرنے سے پہلے ذبح كر ديا جائے تو وہ حلال ہوگا، ليكن مرنے كے بعد اسے ذبح كرنے كا كوئى فائدہ نہيں ہے، جانور كے زندہ ہونے كا اس طرح علم ہوگا كہ جانور ہاتھ پاؤں ہلاتا رہے، يا خون فوارے كى شكل ميں خارج ہو تو يہ جانور كے زندہ ہونے كى علامت ہے، فرمانِ بارى تعالىٰ ہے:

(حُرِّمَتْ عَلَيْكُمْ الْمَيْتَةُ وَالِدَمُّ وَلَحْمُ الْخَنزِيرِ وَمَا أُهْلَ لِغَيْرِ اللَّهِ بِهِ وَالْمُنْخَنِقَةُ وَالْمَوْقُوذَةُ وَالْمُتَرَدِّيَةُ وَالنَّطِيحَةُ وَمَا أَكَلَ السَّبُعُ إِلَّا مَا ذَكَّيْتُمْ) ترجمہ: تم پر مردار، خون، خنزير كا گوشت، غير اللہ كيلئے مشہور كيا گيا جانور، گلاب كا مرنے والا، چوٲ لگ كر مرنے والا، بلندی سے گر كر مرنے والا، سينگ لگ كر مرنے والا، اور جسے درندہ كھالے يہ سب حرام ہيں، ما سوائے اس كے جسے تم مرنے سے پہلے خود ذبح كرلو [المائدة:3]

تو اللہ تعالىٰ نے اس آيت كريمہ ميں ايسے جانور كو حلال قرار ديا ہے جس ميں مرتے ہوئے جانور كو مرنے سے پہلے ذبح كر ديا جائے، دوسرى صورت ميں اسے كھانا حلال نہيں ہے" انتہى

"فتاوىٰ اللجنة الدائمة" ( 22/455 )

مزيد كيلئے سوال نمبر: (83362) كا مطالعہ كريں۔

شيخ ابن عثيمين رحمہ اللہ نے ايك اور واضح علامت بهى ذكر كى ہے جس سے يہ معلوم ہو سكتا ہے كہ جانور بجلى كے جھٲكے لگنے كے بعد اور ذبح ہونے سے پہلے مرگيا تھا يا ذبح كرنے كى وجہ سے موت واقع ہوئى ہے؟

انہوں نے كہا كہ:

"اگر ذبح كرنے پر خون جوش كيساتھ نكلے تو اس كا مطلب يہ ہے كہ جانور بجلى كے جھٲكے سے نہيں مرا، بلکہ

# اسلام سوال و جواب

نگران اعلیٰ:  
شیخ محمد صالح المنجد

بیہوش ہوا تھا اور ساتھ ہی اسے ذبح کر دیا گیا؛ چنانچہ یہ جانور حلال ہوگا؛ کیونکہ نبی صلی اللہ علیہ وسلم کا فرمان ہے: (جو آلہ خون بہا دے، اور جانور پر اللہ کا نام لیا گیا ہو تو اسے کھا لو) اور یہ بات مسلمہ ہے کہ معمول کے مطابق خون جوش کیساتھ اسی وقت نکلے گا جب جانور زندہ ہو۔

لیکن اگر جانور ذبح ہونے سے پہلے مر چکا ہو تو خون کا رنگ تبدیل اور ماہیت بدل جاتی ہے، اس لیے بہت ہی معمولی مقدار میں خون خارج ہوتا ہے۔

بہر حال بھائی نے سوال کرتے ہوئے بجلي کے جھٹکے کا ذکر کیا ہے، تو اگر روح نکلنے سے پہلے جانور ذبح کر دیا جائے تو اسے شرعی طور پر حلال سمجھا جائے گا؛ کیونکہ فرمانِ باری تعالیٰ ہے:

(حُرِّمَتْ عَلَيْكُمُ الْمَيْتَةُ وَالِدَمُّ وَالْحَمُّ الْخَنْزِيرِ وَمَا أُهْلَ لِغَيْرِ اللَّهِ بِهِ وَالْمُنْخَنِقَةُ وَالْمَوْقُوذَةُ وَالْمُتَرَدِّيَةُ وَالنَّطِيحَةُ وَمَا أَكَلَ السَّبُعُ إِلَّا مَا ذَكَّيْتُمْ) ترجمہ: تم پر مردار، خون، خنزیر کا گوشت، غیر اللہ کیلئے مشہور کیا گیا جانور، گلاب کا مرنے والا، چوٹ لگ کر مرنے والا، بلندی سے گر کر مرنے والا، سینگ لگ کر مرنے والا، اور جسے درندہ کھالے یہ سب حرام ہیں، ما سوائے اس کے جسے تم مرنے سے پہلے خود ذبح کرلو [المائدة:3]

اب ان تمام قسم کے جانوروں میں سے "إِلَّا مَا ذَكَّيْتُمْ" [یعنی جسے تم ذبح کر لو] کو مستثنیٰ قرار دیا گیا ہے کہ جس کی موت تمہارے ذبح کرنے کی وجہ سے آئے وہ حلال ہے، خصوصاً گلاب کا مرنے والا جانور بجلي کے جھٹکے کیساتھ مرنے والے جانور سے قریب ترین ہے، لیکن اللہ تعالیٰ نے اسے بھی مرنے سے پہلے ذبح کر دینے کی صورت میں حلال قرار دیا ہے، چنانچہ بجلي کا جھٹکا ذبح کرنے کیلئے آسانی کا ذریعہ ہوگا، اور اگر روح پرواز کرنے سے پہلے ذبح کر دیا جائے تو یہ حلال ہوگا اور اگر بجلي کے جھٹکے سے موت واقع ہوئی تو ایسی صورت میں یہ جانور حلال نہیں ہوگا " انتہی

نور علی الدرب" (فتاویٰ الجنایات/الأطعمة والذکاة والصيد)

واللہ اعلم.